

प्रदेश में मानसून ने दी दस्तक, कई जिलों में मूसलाधार बारिश हुई

उदयपुर पहुंचा मानसून, करीब एक घंटे जमकर बरसे बदरा



उदयपुर शहर में मूसलाधार बारिश के दौरान बाजार सुनसान नजर आए।

उदयपुर, (कासं)। झीलों के शहर में शुक्रवार को मानसून ने अपनी दस्तक दी। आज शाम 4 बजे बाद बदली फिजाओं के साथ आसमान में बादल छा गए। दूर शाम उदयपुर शहर में सीजन की पहली बारिश ही मूसलाधार के रूप में बरसी। बारिश का इंतजार कर रहे शहरवासियों को शुक्रवार को

राहत मिली। करीब एक सप्ताह की देरी के बाद शाम 5 बजकर 31 मिनट पर हल्के घने बादलों के साथ बारिश का दौर शुरू हुआ। यह बारिश करीब 15 से 17 मिनट चली और थम गई। इसके बाद शाम 6 बजकर 46 मिनट पर बादल फिर घुमड़ कर आए और बारिश का दौर फिर शुरू हो गया।

7 बजकर 14 मिनट पर बारिश ने रफ्तार पकड़ी और मूसलाधार बारिश का दौर शुरू हो गया जो समाचार लिखे जाने तक जारी रहा। इधर, मौसम विभाग डबको से मिली जानकारी के अनुसार शहर का अधिकतम तापमान 35 डिग्री व न्यूनतम तापमान 27.8 डिग्री रिकॉर्ड किया गया।

बारिश के बाद पहाड़ों से बहने लगे झरने



टोंक क्षेत्र में मानसून की पहली बरसात के बाद झरने चले।

टोंक, (निसं)। जिले के टोडारायसिंह क्षेत्र में मानसून की पहली बरसात ने उपखण्ड क्षेत्र के खेतों को तरबतर कर दिया, वहीं बारिश से पहाड़ों में झरने फूट पड़े, जिसका लुप्त उठाने के लिए कस्बे से सैकड़ों लोग का जमावड़ा सुबह से ही लगाने लगा। लगातार दो दिन से हो रही बरसात से खेतों में पानी भर गया। कस्बे में शुक्रवार सुबह से ही बरसात का दौर शुरू हुआ जो दिन भर चलता रहा। कस्बे के समीप पहाड़ों से जगह-जगह पर

झरने निकलने लगे। भैरव झाम, हाथी खल्ला, जोगीड़ा सहित दर्जन भर झरने सुबह से ही फूटने लगे। आस-पास के गांवों में भी बरसात होने के समाचार हैं। बीते 24 घंटे में कस्बे में 49 एमएम बारिश दर्ज की गई। कृषि सहायक अधिकारी प्रहलाद ने किसानों को तिलहन व दलहन फसलों की बुआई करने की सलाह दी है। क्षेत्र के गांव पंचालिया, मांढोलाई, कूकड, भोंवा, लक्ष्मीपुरा सहित आसपास के गांवों में अच्छी बारिश होने की खबर है।

कन्हैयालाल हत्याकांड: मामले में दो आरोपी और गिरफ्तार, ट्रांजिट रिमांड पर लिया

नृशंस हत्या के आरोपी अजमेर जेल में शिफ्ट, एनआईए करेगी मामले की जांच

उदयपुर, (कासं)। उदयपुर में हुई टेलर कन्हैयालाल की नृशंस हत्या के दोनों आरोपियों को अजमेर जेल में शिफ्ट कर दिया गया है। वहीं शुक्रवार को एनआईए ने जांच के लिए न्यायालय में आवेदन किया इसके बाद जांच उन्हें सौंप दी गई। मामले में जांच कर रही जांच एजेंसी ने दो आरोपियों को और इस मामले में गिरफ्तार कर उन्हें ट्रांजिट रिमांड पर लिया है।

आरोपियों को सुरक्षा के मद्देनजर अजमेर जेल में शिफ्ट किया। जांच एजेंसी ने आरोपियों से की गई पूछताछ के आधार पर मामले में शुक्रवार को लिफ्ट दो और आरोपी विजयसिंह पथिक नगर कच्ची बस्ती सबीना निवासी आसिफ पुत्र मो. हुसैन तथा रजा कालोनी खांजीपीर निवासी मोहसिन पुत्र मुजफ्फर खां को गिरफ्तार किया। जिन्हें दोपहर को सीजेएम न्यायालय में पेश किया। जहाँ से दोनों को एक दिन का ट्रांजिट रिमांड दिया है। जिन्हें जांच एजेंसी पूछताछ के लिए साथ ले गई। न्यायालय में भारी पुलिस जाफा तैनात होने व अन्य आरोपियों को पेश करने की सूचना पर अधिवक्ताओं की भीड़ जमा हो गई और इस दौरान बकीलों ने जमकर नारेबाजी व प्रदर्शन भी किया।

इधर, मामले में शुक्रवार को एनआईए की टीम ने जिला एवं सेशन न्यायालय में आवेदन पत्र दाखिल कर जांच उनको सौंपने का निवेदन किया। न्यायालय ने सुनवाई करते हुए जांच एनआईए को सौंपने के आदेश जारी किए। आदेश के बाद सभी दस्तावेज एनआईए टीम को सौंपे जाएंगे। इसके बाद एनआईए आरोपियों से पूछताछ करेगी। अब तक मामले की जांच एटीएस कर रही थी। माना जा रहा है कि नृशंस हत्या के दोनों आरोपी रियाज अतारी व गौस मो. को जयपुर स्थित एनआईए कोर्ट में पेश किया जाएगा। जहाँ से उन्हें रिमांड पर लेकर एनआईटी पूछताछ करेगी। ज्ञातव्य है कि मुख्यमंत्री अशोक गहलोत ने कहा था कि जांच एनआईए करें तो एटीएस व एसओजी उनको सहयोग प्रदान करेगी।

पुष्कर में बारिश से सरोवर का जल स्तर दो फीट बढ़ा

पुष्कर, (निसं)। पुष्कर में शुक्रवार सुबह से दोपहर तक हुई मूसलाधार बरसात हुई जिससे पवित्र सरोवर में पानी की आवक शुरू हो गई है। वही निचली बस्तियों में पानी भर जाने से लोगों को काफी दिक्कतों का सामना करना पड़ रहा है। सुबह 9:30 बजे से रुक-रुककर बरसात हो रही है। एक घंटे तक जमकर मूसलाधार बरसात हो जाने से पवित्र सरोवर में नाग पहाड़ की पहाड़ियों से फीडरों के द्वारा पानी की आवक शुरू हो गई है तो वहीं बराह घाट चोक गुरुद्वारा माली, मोहल्ला, परिक्रमा मार्ग, सावित्री मार्ग और पुराने रंगजी के मंदिर के बाहर पानी भर जाने से क्षेत्र के लोगों को काफी दिक्कतों का सामना करना पड़ रहा है।



पुष्कर के पवित्र सरोवर में पानी की आवक शुरू हुई।

कांस्टेबल ईश्वर को दी पांच लाख रुपये की सहायता

उदयपुर, (कासं)। अपने उदयपुर दौर के तहत मुख्यमंत्री गहलोत ने गुरुवार को दिवंगत कन्हैयालाल के घायल साथी ईश्वर गौड़ से मुलाकात की थी। मुख्यमंत्री ने घायल ईश्वर की सहायता के लिए 5 लाख रुपये मुख्यमंत्री सहायता कोष से देने की घोषणा की थी। मुख्यमंत्री को इसी घोषणा पर शुक्रवार को वल्लभनगर विधायक प्रीति गजेंद्र सिंह शक्तावत ने महाराणा भूपाल चिकित्सालय पहुंच कर घायल ईश्वर गौड़ के परिजनों को पांच लाख रुपये का चेक सौंपा।



वल्लभनगर विधायक ने घायल कांस्टेबल को चेक सौंपा।

अतिरिक्त जिला कलेक्टर ओपी बुनकर व चिकित्साधिकारियों के साथ चिकित्सालय के सुपर स्पेशलिटी ब्लॉक

के न्यूरो सर्जरी वार्ड में पहुंची विधायक शक्तावत ने सबसे पहले उपचाररत घायल ईश्वर से बात की और उसके स्वास्थ्य तथा दी जा रही चिकित्सा

वल्लभनगर विधायक प्रीति शक्तावत ने सौंपा चेक

सुविधाओं के बारे में जानकारी ली। उन्होंने ईश्वर के बेटे जितन गौड़ व उसकी पत्नी से भी बात की तथा कहा कि भयभीत होने की तनिक भी जरूरत नहीं है, सरकार आपके साथ है। विधायक शक्तावत ने ईश्वर के पुत्र जितन गौड़ से उसकी शिक्षा के बारे में पूछा तथा कहा कि मुख्यमंत्री के निर्देशानुसार उसकी उच्च शिक्षा अथवा रोजगार उपलब्ध कराने में भी सहयोग किया जाएगा। ईश्वर को चेक प्रदान करने के दौरान वहां उदयपुर नगर निगम के सहवृ

षार्ध रवींद्र पाल सिंह कपू भी मौजूद थे। पार्ध कपू को विधायक शक्तावत ने दायित्व सौंपा कि वे ईश्वर के डिस्चार्ज होने के बाद नियमित उसके व परिवारों के सम्पर्क में रहे और संभालते रहे। उन्होंने कहा कि ईश्वर की सुरक्षा हम सब की जिम्मेदारी है। उन्होंने ईश्वर की सुरक्षा के मौजूद पुलिसकर्मियों से चर्चा करते हुए उन्हें मुस्तैद व तैनात रहने के निर्देश दिए। उन्होंने इस वार्ड पर विशेष निगरानी रखने के साथ ही कड़ी सुरक्षा के बारे में चिकित्सालय प्रबंधन को भी निर्देश दिए। साथ ही ईश्वर की सुरक्षा में तैनात पुलिसकर्मियों के जलपान, भोजन आदि सुविधाओं के लिए भी चिकित्सालय प्रबंधन को निर्देशित किया।

उदयपुर-राजसमंद में नेटबंदी की अवधि 24 घंटे और बढ़ाई

उदयपुर, (कासं)। संभागीय आयुक्त राजेंद्र भट्ट ने एक आदेश जारी कर कानून एवं सुरक्षा व्यवस्था के लिए उदयपुर संभाग के उदयपुर व राजसमंद जिलों में नेटबंदी की अवधि शुक्रवार से अगले 24 घंटे के लिए बढ़ा दी है। इस आदेश के तहत संभागीय आयुक्त भट्ट ने शुक्रवार को तत्काल प्रभाव से आगामी 24 घंटे तक उदयपुर संभाग के राजसमंद व उदयपुर के सम्पूर्ण क्षेत्र में इंटरनेट सेवा (लीज लाइन-ब्रॉडबैंड सेवाओं व लैंडलाइन फोन के साथ इंटरनेट सेवा को छोड़ते हुए) को निलंबित किया है।

सेंट्रल जेल: गुप्तांग से तीन बंडल बीड़ी बरामद

जोधपुर, (कासं)। जोधपुर केंद्रीय कारागार एक बार फिर सुर्खियों में है। इस बार बंदियों ने अपने गुप्तांग में बीड़ियों के बंडल डाले हैं। इससे पहले गुप्तांग से मोबाइल बरामद किए जा चुके हैं। सोनोग्राफी जांच में बंदियों के पास से तीन बीड़ी बंडल बरामद हुए हैं। दो दंडित बंदियों को पुलिस ने नामजद किया है। रातानाड़ा थानाधिकारी भारत रावत ने बताया कि जेल प्रशासन की तरफ से बंदियों की नियमित चेकिंग गई। तब दो बंदियों के पास से संदिग्ध सामग्री होने की आशंका में उनसे पूछताछ की गई।

दो दंडित बंदियों के खिलाफ मामला दर्ज

पूछताछ में इन बंदियों ने अपना जुर्म कबूला। बंदियों की जेल डिस्पेंसरी में जांच के साथ सोनोग्राफी करवाई तब उसमें उनकी गुदा में बीड़ियों के बंडल होने की पुष्टि हुई। थानाधिकारी ने बताया कि दंडित बंदी पाली जिले के बाली थानानर्तगत सेसली निवासी शिवनाथ पुत्र गुलाबनाथ और उत्तरप्रदेश के जोनपुर रामनगर निवासी रोहितारा उर्फ रोहित पुत्र श्याम गिरी के खिलाफ मामला दर्ज किया गया।

सीएम ने बांसवाड़ा जिले के सिंचाई से जुड़े 2629 करोड़ के प्रस्तावों का अनुमोदन किया

जयपुर, (कासं)। मुख्यमंत्री अशोक गहलोत ने बांसवाड़ा जिले में माही परियोजना से अपर हाई लेवल नहर के निर्माण के लिए 2500 करोड़ रूपए तथा हरिदेव जोशी नहर एवं इसकी वितरण प्रणाली के सुदृढीकरण कार्य के लिए 129.19 करोड़ रूपए की वित्तीय स्वीकृति प्रदान की है।

माही परियोजना से अपर हाई लेवल नहर के लिए 2500 करोड़ रूपए स्वीकृत

परियोजना में 121 अतिरिक्त गांवों को कमाण्ड क्षेत्र में सम्मिलित किया

बांसवाड़ा में 338 गांवों के 41903 हैक्टेयर क्षेत्र में सिंचाई सुविधा उपलब्ध होगी

हरिदेव जोशी नहर तंत्र के सुदृढीकरण के लिए 129.19 करोड़ रूपए स्वीकृत

गहलोत ने आदिवासी अंचल के विकास से संबंधित इस परियोजना में 121 अतिरिक्त गांवों को भी कमाण्ड क्षेत्र में सम्मिलित किया है। इस परियोजना से अब बांसवाड़ा जिले के बांसवाड़ा, बागीदौरा, आनन्दपुरी, सज्जनगढ़, कुशलगाड़ा व गांगडलताई तहसीलों के कुल 338 गांवों के 41903 हैक्टेयर क्षेत्र में सिंचाई सुविधा उपलब्ध हो सकेगी। मुख्यमंत्री ने वर्ष 2022-23 के बजट में अपर हाई लेवल नहर परियोजना की घोषणा की थी। मुख्यमंत्री द्वारा हरिदेव जोशी नहर तंत्र के लिए 129.19 करोड़ रूपए से लगभग 12,891 हैक्टेयर भूमि में सिंचाई जल की दक्षता में वृद्धि होगी। प्रस्तावित कार्य से बांसवाड़ा जिले के बागीदौरा विधानसभा क्षेत्र की आनन्दपुरी तहसील व आसपास के सैकड़ों किसानों को लाभ मिलेगा।

स्वीकृति से हरिदेव जोशी नहर एवं इसकी वितरण प्रणाली के अंतर्गत रोहिया माईनर, छाजा माईनर एवं आम्बादरा माईनर के साथ-साथ 52 माईनर एवं सब माईनरों की कुल 270 कि.मी. लम्बाई में मरम्मत के कार्य किए जाएंगे।

बीदासर में बारिश, घरों में घुसा पानी

बीदासर, (निसं)। क्षेत्र में शुक्रवार की सुबह सात बजे बाद लगभग एक घण्टे तक जमकर बरसात हुई जिससे चारों ओर पानी ही पानी हो गया और कस्बे की सड़कें पानी से लबालब हो गईं। क्षेत्र में गुरुवार आधी रात के करीब बरसात का दौर शुरू हुआ और कभी हल्की कभी तेज बरसात शुक्रवार सुबह तक जारी रही। बरसात के बाद कस्बे के मुख्य बाजार, नगरपालिका मार्ग, चोरडिया मार्ग, नाहटा मार्ग, नेक नगर बस्ती सहित अनेक स्थानों पर पानी भर गया और इन इलाकों के घरों में भी सड़कों पर बहता बरसाती पानी घुस गया।

बरसात से किसानों के चेहरे खिले

सादलपुर, (निसं)। राजगढ़ उपखंड क्षेत्र के शहरी एवं ग्रामीण क्षेत्र में आखिरकार मानसून ने गुरुवार को प्रवेश किया। तेज हवा के साथ पूर्वोत्तर तीन बजे अचानक मौसम में बदलाव देखने को मिला और शेखावाटी अंचल के राजगढ़ के शहरी एवं ग्रामीण क्षेत्र में बदरा कहीं रिमांडिज तो कहीं हल्की एवं कहीं तेज बारिश हुई। नेतराम मेहरा ने बताया इस दौरान सादलपुर उपखण्ड के भाकरा, राधा बडी, राधा छोटी, थान मुटुई, डाणी खुडानी, बीराण, बालाण, कामाण, भोजाण, कालरी, हरपाल, खैर बडी, खैर छोटी, सिद्धमुख, चैनपुरा छोटा, बडा, डाणा, थान मुटुई, जीराम का बास सहित हरियाणा बॉर्डर से सटे गांवों में भी अच्छी बारिश के समाचार हैं।

मालपुरा व टोडारायसिंह स्वैच्छिक बंद रहा

अलर्ट मोड पर रहा प्रशासन, कड़ी पुलिस सुरक्षा के बीच हुई जुम्मे की नमाज



उदयपुर की घटना के विरोध में मालपुरा के बाजार बंद रहे।

मालपुरा, (निसं)। उदयपुर में हुई घटना के विरोध में शुक्रवार को सर्व समाज व व्यापारी संगठनों के आह्वान पर मालपुरा व टोडारायसिंह में पूर्ण रूप से स्वैच्छिक बंद रहा। व्यापारी प्रतिष्ठानों के साथ-साथ चाय की थड़ी व फल-सब्जी विक्रेताओं सहित बार एसोशियन ने बन्द के आह्वान को अपना समर्थन दिया। बन्द के चलते दिनभर बाजारों में सनाटा पसर रहा। शुक्रवार को बन्द के आह्वान के दौरान शुक्रवार को जुम्मे की नमाज को गंभीरता से लेते हुए पुलिस व प्रशासनिक अधिकारियों ने दिनभर शहर में गश्त कर चप्पे-चप्पे पर पुलिस जाब्ता तैनात किया। मालपुरा शहर में बन्द के आह्वान व जुम्मे की नमाज के चलते एसडीएम रामकुमार वर्मा, अतिरिक्त पुलिस अधीक्षक राकेश कुमार बैरवा, तहसीलदार जीआर बैरवा, थानाधिकारी

कैलाश विश्रॉई पुलिस जाबे के साथ नमाज के दौरान जामा मस्जिद के यहां मुस्तैद रहे। तो एसएचओ कक्ष में बने शहर में लगे 68 सीसीटीवी कैमरों के फुटेज पर पुलिस जवानों की पैनी नजर रही। तीन दर्जन से अधिक पुलिस जवान सादा धारी में शहर में सक्रिय रहे। तो साथ ही सीआईटी टीमों भी शहर की हर एक गतिविधि पर अपनी नजर बनाये हुए थी। शहर के निजी शिक्षण संस्थान संघ के आह्वान पर निजी विद्यालय बन्द रख मालपुरा बन्द को अपना समर्थन दिया। वहीं टोडारायसिंह में नागरिकों ने राष्पति के नाम एसडीएम रुबी अंसार को ज्ञापन सौंप आतंकी संगठनों से जुड़े कट्टरपंथी लोगों को चिन्हित कर उनपर कार्यवाही करने के साथ साथ प्रदेश की कांग्रेस सरकार को बर्खास्त किये जाने की भी मांग की।

हिन्दू समाज का टोंक बंद सफल रहा

टोंक, (निसं)। उदयपुर में कन्हैयालाल की गई निर्मम हत्या के विरोध में सर्व हिन्दू समाज की ओर से जिला मुख्यालय पर शुक्रवार को सुबह से लेकर शाम तक संपूर्ण टोंक बंद शांतिपूर्वक सफल रहा और मुख्य बाजार में व्यापारियों व टेले वालों ने



हिन्दू समाज के साथ मुस्लिम समाज के लोगों ने भी दुकानें बंद रखी

स्वैच्छा से अपने प्रतिष्ठान बंद कर बंद का समर्थन किया। बंद के दौरान पुलिस व प्रशासनिक अधिकारी गश्त करते हुए नजर आए। टोंक शहर में हिन्दू समाज के साथ ही मुस्लिम समाज के लोगों ने भी अपनी दुकानें बंद रखकर हिन्दू-मुस्लिम एकता को मजबूती प्रदान की। वहीं जैन नसियां किदवाई पार्क में श्रद्धांजलि सभा का आयोजन कर कन्हैयालाल को श्रद्धांजलि अर्पित करने के बाद राष्ट्रपति के नाम जिला कलेक्टर को ज्ञापन देकर अपराधियों को फांसी की सजा देने की मांग की। शुक्रवार को सुबह से ही रोजमर्रा के चाय, पान, बीड़ी, सिगरेट की दुकानों के साथ टेले लगाने वालों ने अपना कार्य बंद रखा। बंद को

देखते हुए जिला कलेक्टर चिन्मयी गोपाल व पुलिस अधीक्षक मनीष त्रिपाठी के निर्देशानुसार पुलिस अधिकारी व पुलिस जवान दिनभर गश्त करते हुए नजर आए। सर्व समाज ने अपराधी रियाज एवं गौस मोहम्मद को विशेष न्यायालय से शीघ्र फांसी दिलवाने की मांग की।